अथ सप्तदश्शं काण्डम्‌ 


अथ द्वात्रिश: प्रपाठक: ॥। 
अथ प्रथमो5डनुवाक: 
२. [ प्रथमं सूक्तम्‌ ] 

इस काण्ड में तीस मन्त्रों का एक ही सूक्त है। इसका ऋषि “ब्रह्मा' है जो 'देवानां प्रथमा 
देवों में प्रथम कहलाता है। यह प्रभु का स्मरण करता है और पुरुषार्थमय प्रशस्त जीवनवाला बनता 
है। सब गुणों का आदान करता हुआ यह ' आदित्य ' बनता है। इस सूक्त का देवता आदित्य ही है-- 

ऋषि:--ब्रह्मा ॥ देवता--आदित्य: ॥ छन्‍्द:--१ षट्पदाजगती, २-५ षट्पदातिजगती॥ 

प्रशस्ततम जीवन 

विषासहिं सह॑मान सासहानं सहींयांसम्‌। 

सह॑मानं सहोजिते स्वर्जित गोजिते सन्‍्धनाजित॑म्‌। 

ईड्यई नाम॑ ह्न इन्द्रमासुष्मान्भूयासम्‌॥ ९१॥ 

विषासहिं सह॑मानं सासहानं सहींयांसम्‌। 

सहमानं सहोजिते स्वर्जित गोजितें सनन्‍्धनाजित॑म्‌। 

ईड्य नाम ह्न इन्द्र प्रियो देवानों भूयासम्‌॥ २॥ 

विषासहिं सह॑मानं सासहानं सहींयांसम्‌। 

सहमान॑ सहोजिते स्व॒र्जितें गोजिते सन्‍धनाजित॑म्‌। 

ईड्यं नाम॑ हल इन्द्रें प्रियः प्रजानों भूयासम्‌॥ ३॥ 

विषासहिं सह॑मानं सासहानं सहींयांसम्‌। 

सह॑मानं सहोजिते स्वर्जिते गोजिते सन्‍्धनाजित॑म्‌। 

ईड्य नाम॑ ह्न इन्द्रें प्रिय: पशूनां भूयासम्‌॥ ४॥ 

विषासहिं सह॑मानं सासहानं सहाींयांसम्‌। 

सहमान॑ सहोजिते स्वर्जितं गोजिते सन्‍्धनाजित॑म्‌। 

ईड्यँ नार्म ह्न इन्द्रें प्रियः स॑मानानों भूयासम्‌॥ ५॥ 

१. मैं ईड्यं नाम-प्रशंसनीय (स्तुत्य) यशवाले इन्द्रम-शत्रु-विद्रावक प्रभु को ह्वे+पुकारता 
हूँ। उन प्रभु को पुकारता हूँ जो विषासहिं-शत्रुओं का अत्यधिक पराभव करनेवाले हैं। 
सहमानम्‌रशत्रुओं को कुचल देनेवाले हैं। सासहानम्‌-निरन्तर शत्रुओं का विनाश कर रहे हैं। 
सहीयांसमूरशत्रुमर्षकों में श्रेष्ठ हैं। उन प्रभु को मैं पुकारता हूँ जो सहमानम्‌-(४७८ 4७]९ (0 
7०७४3) मेरे अन्दर उत्पन्न होनेवाले--मुझपर आक्रमण करनेवाले सब प्रलोभनों को रोकने में 
समर्थ हैं । सहोजितम्‌-मेंरे लिए शत्रुपराभवधारी बल का विजय करनेवाले हैं--मुझे 'सहस्‌! प्राप्त 
करानेवाले हैं | केवल 'सहस्‌' ही नहीं स्वर्जितम्‌-प्रलोभनों के निराकरण के द्वारा स्व:"आत्मप्रकाश 
को प्राप्त करानेवाले हैं | गोजितं>मेंरे लिए ज्ञान की वाणियों का विजय करनेवाले, इन्हें मुझे प्राप्त 

करानेवाले हैं और सन्‍्धनाजितमू्‌रप्रशस्त धनों का मेरे लिए विजय करनेवाले हैं। २. इसप्रकार 
बल “(सहस्‌) को, आत्मप्रकाश (स्वः) को, गौओं को (ज्ञानवाणियों को) व धनों को प्राप्त 
करके आसुष्मान्‌ भूयासम्‌लमैं प्रशस्त आयु-(जीवन)-वाला बनूँ। प्रशंसनीय जीवन वही है 
जिसमें भौतिक आवश्यकताओं की पूर्ति के लिए धनों की कमी नहीं, जो जीवन ज्ञानमय है. 
जिसमें आत्मप्रकाश को प्राप्त करने की रुचि है और सहस्‌ (बल) है, शत्रुमर्षक बल है। ३ 
ऐसा बनकर मैं देवानां प्रिय: भूयासम्‌नदेवों का प्रिय बनूँ। माता, पिता, आचार्य व विद्वान्‌ 
अतिथि और अन्ततः प्रभु का भी मैं प्रिय बनूँ। ये सब देव मुझे प्रशस्त जीवन के बनाने में 
सहायक हों। ४. इसप्रकार का बनकर प्रिय: प्रजानां भूयासम्‌र-मैं प्रजाओं का भी प्रिय बनूँ। 
सब लोग मुझे देखकर प्रसन्न हों। मेरा कोई भी कार्य किसी के अहित का कारण न बने | पशूनां 
प्रिय: भूयासम्‌्-पशुओं का भी मैं प्रिय बनूँ। गौ आदि का तो घर पर पालन करूँ ही, परन्तु 
इसके साथ ही इसप्रकार अहिंसा की साधना करूँ कि “अहिंसा प्रतिष्ठायां तत्सन्निधौ वैरत्याग: । 
इस योगसूत्र के अनुसार मेरे समीप शेर आदि भी वैरत्याग करके आसीन हों। ५. मेरा व्यवहार 
इतना सुन्दर व अभिमानशून्य हो कि मैं समानानां प्रिय: भूयासम्‌्-अपने समवर्ग के लोगों का 
भी प्रिय बनूँ। अपने उत्थान का अभिमान न करूँ और किसी की निन्दा में कभी प्रवृत्त न होऊँ। 
प्रभु-स्मरण करता हुआ अभिमान आदि दुर्गुणों से दूर रहूँ। 

भावार्थ--प्रभु का 'विषासहि, सहमान, सासहान, सहीयान्‌ व सहमान ' इन पाँच शब्दों से 
स्मरण करता हुआ मैं पाँचों कोशों के शत्रुओं का पराभव करूँ। शत्रुपराभव द्वारा “बल 
आत्मप्रकाश, ज्ञान व धन” का विजय करके मैं प्रशस्त जीवनवाला बनूँ। इस प्रशस्त जीवन में 
मैं “देवों का, प्रजाओं का, पशुओं का व अपने समवर्गवालों का!” प्रिय बनूँ। 

ऋषि:--ब्रह्मा ॥ देवता--आदित्य: ॥ छन्‍्द:--६,७ पदाधृति: ॥ 
सुधा व परम व्योम में धारण 

उदिद्यार्दिहि सूर्य वर्चासा माभ्युदिंहि। द्विषंश्च मह्यं रध्य॑तु मा 

चाहं द्विंषते र॑धं तवेद्धिष्णो बहुधा वीर्या [ णि। 

त्वं न: पृणीहि पशुभि॑र्विश्वरूपैः सुधायों मा धेहि परमे व्यो मिन्‌॥ ६॥ 

उदिह्युदिंहि सूर्य वर्चासा माभ्युदिंहि। यांश्च॒ पश्यांमि यांश्च न तते्षु मा 

सुमतिं कृधि तवेद्धिष्णो बहुधा वीर्या [ णि। 

त्वं न: पृणीहि पशुभिर्विश्वरूपै: सुधायों मा धेहि परमे व्यो मिन्‌॥ ७॥ 

१. हे सूर्य-(सरते: सुवतेर्वा) सबको गति देनेवाले व सबको प्रेरणा देनेवाले प्रभो | उदिहिर 
आप हमारे हृदयाकाश में उदित होइए। हम हृदयों में आपके प्रकाश को देखें। वर्चसा मा 
अभ्युदिहि उदिहि>वर्चस्‌ के हेतु से आप मेरी ओर उदित होइए। हृदय में आपका प्रादुर्भाव 
मुझे वर्चस्वी बनाएगा चनओऔर आपके प्रादुर्भाव से द्विषनूल्‍ठ्वेष करता हुआ शत्रु महां रध्यतु-मेरे 
लिए वशीभूत हो जाए च-और अहम्‌र-मैं द्विषते मा रधम्‌-वैर करनेवाले के वश में न हो जाऊँ। 
२. हे विष्णोन"सर्वव्यापक प्रभो! तब इत्आपके ही ये बहुधा वीर्याणि-नानाप्रकार के पराक्रम 
हैं। ब्रह्माण्ड में सूर्य आदि पिण्डों के निर्माण व धारणरूप एवं शक्तिशाली कर्म आपके ही हैं। 
हे प्रभो! त्वम्नआप नः"हमें विश्वरूपै: पशुभ्रि:-इन नानारूपवाले पशुओं से पृणीहि>पूरित 
कीजिए। गवादि पशु दूध आदि देकर हमारे पालन का साधन बनें। हे प्रभो! आप मान"-मुझे 
सुधायाम्‌- (सुधा) उत्तम भरण-पोषण करनेवाली अमृतरूप शक्ति में तथा परमे व्योमन्‌-उत्कृष्ट 

(विशेषेण अबति) रक्षण-स्थान में--हृदयाकाश में धेहि-स्थापित कीजिए। मैं मन को इधर- 
उधर भटकने देने की अपेक्षा हृदय में मन को निरुद्ध करूँ। 

भावार्थ--मेरे हृदय में प्रभु के प्रकाश का प्रादुर्भाव हो मैं शत्रुओं को वशीभूत करनेवाला 
बनूँ। ब्रह्माण्ड में सर्वत्र प्रभु के शक्तिशाली कर्मों को देखूँ। प्रभु मुझे आत्मधारण शक्ति दें तथा 
मन को हृदयाकाश में सन्निरुद्ध कर सकने का सामर्थ्य दें। 

७--प्रभुरूप सूर्य मेरे हृदयाकाश में उदित हों। मुझे वर्चस्वी बनाने के लिए वे मुझे प्राप्त 
हों। है प्रभो! आप यान्‌ च पश्यामि-जिन मनुष्यों को मैं देखता हूँ चर-और यान्‌ ननजिनको 
नहीं देखता, तेषु-उन सबमें मा>मुझे सुमतिम्‌्-कल्याणी मतिवाला कृधि-कीजिए। मैं सबके 
कल्याण का ही चिन्तन करूँ--किसी के अशुभ को सोचनेवाला न बनूँ। २. हे प्रभो! आपके 
अनेक शक्तिशाली कर्म हैं। शेष पूर्ववत्‌। 

भावार्थ-प्रभु के प्रकाश को देखता हुआ, प्रभु के वर्चस्‌ को प्राप्त करता हुआ मैं सबके 
प्रति सुमतिवाला बनूँ। प्रभु के अनन्त पराक्रम हैं। वे हमें गवादि पशुओं द्वारा दूध आदि पदार्थों 
को प्राप्त करके पालित करते हैं। वे हमें “सुधा व परमव्योम' में स्थापित करते हैं। 

ऋषि:--ब्रह्मा ॥ देवता--आदित्य: ॥ छनन्‍्द:--सप्तपदातिधृति: ॥ 
सलिले अप्स्वना: 

मा त्वा दभन्त्सलिले अप्स्व॥न्तर्ये पाशिन उपतिष्ठन्त्यत्र। हित्वाशंस्तिं 

दिवमारूुक्ष एतां स नों मृड सुम॒तौं तें स्थाम तवेद्धिष्णो बहुधा वीर्या [ णि। 

त्वं न॑: पृणीहि पशुभिर्विश्वरूपै: सुधायों मा धेहि पर॒मे व्यो | मन्‌॥ ८॥ 

१. प्रभु जीव से कहते हैं कि त्वा"तुझे येनजों पाशिन:-हाथ में पाश लिये हुए विषयरूप 
व्याध अतन्रन्यहाँ उपत्तिष्ठन्ति-उपस्थित होते हैं, वे सल्लिले"ज्ञान-जल में स्नान करते हुए होने 
पर तथा अप्सु अन्त:-(यज्ञादि) कर्मों के अन्दर व्याप्त होने पर मा दभनू-मत हिंसित करें। 
तू इन विषयों का शिकार न हो जाए, इसी उद्देश्य से तू ज्ञान-जल में निरन्तर स्नान करनेवाला 
बन तथा यज्ञादि उत्तम कर्मों में लगा रह। अशस्तिम्-सब अप्रशस्त कर्मों को हित्वा-छोड़कर 
एतां दिवम्‌ आरुक्ष:-इस झ्युलोक में (देवलोक में) आरोहण कर। यहीं से तो तू ब्रह्मलोक में 
पहुँचेगा। “पृष्ठात्‌ पृथिव्या अहमन्तारिक्षमारुहम, अन्तरिक्षद्दिवमारुहम, दियो नाकस्य पृष्ठात्‌ 
स्वर्ज्योतिरगामहम्‌ !। २. प्रभु की प्रेरणा को सुनकर जीव प्रार्थना करता है कि सः-"वे आप न. 
मृड-हमें सुखी जीवनवाला कीजिए--हमपर आपका अनुग्रह हो। हम सदा ते सुमतौ स्याम-आपकी 
कल्याणी मति में निवास करें। आपकी प्रेरणा के अनुसार चलते हुए कल्याण के भागी हों। 
३. आपके अनन्त पराक्रम हैं। शेष पूर्ववत्‌। 

भावार्थ--प्रभु की इस प्रेरणा को तू सुन कि ज्ञान व कर्मों में लगे रहने पर विषयपाश 
तुझे न जकड़ पाएँगे। तू सब अप्रशस्त कर्मों को छोड़कर देवलोंक में निवास करनेवाला हो। 
प्रभु से हम प्रार्थना करें कि वे हमपर अनुग्रह करें--हम प्रभु की कल्याणी मति में हों। 

ऋषि:--ब्रह्मा ॥ देवता--आदित्य: ॥ छन्द:--पठ्चपदाशक्वरी ॥ 
महते सौभगाय 

त्वं न॑ इन्द्र महते सौभ॑गायाद॑ब्धेभिः परिं पाद्यक्तुभिस्तवेद्धिष्णो बहुधा बीर्या | णि। 

त्वं न: पृणीहि पशुभिर्विश्वरूपैः सुधायों मा धेहि परमे व्यो | मन्‌॥ ९॥ 

१. हे इन्द्र-परमैश्वर्यशालिनू प्रभो! त्वम्5आप नः5हमारे महते सौभगाय>"महान्‌ सौभाग्य 

के लिए अदब्धेभि"-अहिंसित अक्तुभि:-प्रकाश की किरणों से परिपाहि-सब ओर से रक्षा 
कीजिए | प्रकाश की किरणों के द्वार सदा कर्त्तव्यपथ को देखते हुए हम कर्त्तव्यमार्ग का अनुसरण 
करें । यह मार्गानुसरण हमारे सौभाग्य का साधक हो। शेष पूर्ववत्‌। 

भावार्थ--हम प्रभु से निरन्तर प्रकाश की किरणों को प्राप्त करके मार्ग पर ही चलें। मार्ग 
पर चलते हुए हम प्रथमाश्रम में ऐश्वर्यसाधक शिक्षा व धर्म को प्राप्त करें, द्वितीयाश्रम में संयम 
द्वारा वीर्य तथा यज्ञ के भागी बनें तथा तृतीयाश्रम में ज्ञान व बैराग्य का साधन करें। यही तो 
महान्‌ सौभाग्य है। 

ऋषि: --ब्ह्मा ॥ देवता--आदित्य: ॥ छनन्‍्द:--अष्टपदाधक्षृति: ॥ 
प्रियधामा 

त्वं न॑ इन्द्रोतिभि: शिवाभिः शन्त॑मो भव। आरोहंस्त्रिदिवं दिवो गृंणानः 

सोम॑पीतये प्रियधांमा स्वस्तये तवेह्विष्णो बहुधा वीर्या [ णि। 

त्वं न: पृणीहि पशुभिर्विश्वरूपैः सुधायों मा धेहि परमे व्यो | मन्‌॥ १०॥ 

१. हे इन्द्र-परमैश्वर्यशालिन्‌ प्रभो! त्वम्-आप न:-हमारे लिए शिवाभिः ऊतिभि:-कल्याण- 
कर रक्षणों के द्वारा शन्तमः भवज"अत्यन्त शान्ति देनेवाले होओ। आपकी कृपा से मैं त्रिदिवं 
आरोहम्‌ू-' प्रकृति, जीव व परमात्मा' के त्रिविध ज्ञान का आरोहण करता हुआ-्रिविध ज्ञान 
को प्राप्त करता हुआ दिवः गृणान:-प्रकाशमयी स्तुतिवाणियों का उच्चारण करता हुआ (दिव्‌ 
झुतौ स्तुती) सोमपीतये-शरीर में सोम के पान के लिए समर्थ बनूँ और स्वस्तये-कल्याण के 
लिए प्रियधामा-प्रियतेजोंवाला होऊँ। २. हे विष्णो! आपके जो अनन्त पराक्रम हैं । शेष पूर्ववत्‌ । 

भावार्थ-हमें प्रभु के कल्याणकर रक्षण प्राप्त हों। हम त्रिविध ज्ञान को प्राप्त करते हुए, 
ज्ञानपूर्वक स्तुति-शब्दों का उच्चारण करते हुए शरीर में सोम का रक्षण करें और प्रिय तेजोंबाले 
बनकर कल्याण प्राप्त करें। 

ऋषि:--ब्रह्मा ॥ देवता--आदित्य: ॥ छन्द:--सप्तपदातिक्षृति: ॥ 
विश्वजित्‌ सर्ववित्‌ 

त्वमिंन्द्रासि विश्वजित्स॑र्ववित्पुरुहूतस्त्वमिन्द्र । त्वमिन्द्रेमं सुहवं स्तोममेर॑यस्व॒ 

स नो मृड सुम॒तौ तें स्याम॒ तवेद्धिष्णो बहुधा वीर्या [ णि। 

त्वं न: पृणीहि पशुभि॑र्विश्वरूपैः सुधायों मा धेहि परमे व्यों | मन्‌॥ ११॥ 

१. हे इन्द्र-सर्वशक्तिमन्‌ प्रभो! त्वम-आप विश्वजित्‌ असिन-सम्पूर्ण ब्रह्माण्ड के विजेता 
हैं सर्ववित्‌--सर्वज्ञ हैं। त्वं पुरुहूतः-आप बहुतों से पुकारे जानेवाले हैं। आपकी पुकार हमारा 
पालन व पूरण करनेवाली है। २. हे इन्द्र-परमैश्वर्यशालिन्‌ प्रभो ! त्वम्-आप इमम्ू-इस सुहवम्‌र 
उत्तमता से पुकारे जाने योग्य स्तोमम्‌रस्तुतिसमूह को--स्तोत्र को आ ईरयस्व-समन्तात्‌ हममें 
प्रेरित कीजिए । हम सदा आपका स्तवन करनेवाले बनें | सः-वे आप न:-हमारे लिए मृड-सुख 
कीजिए--अनुग्रह कीजिए। हम ते"आपकी सुमतौ स्याम-"कल्याणी मति में हों। आपकी 
कल्याणी मति हमारे जीवनमार्ग की प्रदर्शिका हो। शेष पूर्ववत्‌। 

भावार्थ--हम 'विश्वजित्‌, सर्ववित्‌' प्रभु का सतवन करते हुए उस प्रभु की कल्याणी मति 
को प्राप्त करने के लिए यत्नशील हों। वही मति हमारे लिए मार्गदर्शिका हो। 


श्ध्ड २७.९.९२ अथर्ववेदभाष्यम्‌ 


ऋषि:--ब्रह्मा ॥ देवता--आदित्य: ॥ छन्‍्द:--कृति: ॥ 
अदब्ध: 

अदंब्धो दिवि पृथिव्यामुतासि न त॑ आपुर्महिमान॑मन्तरिंक्षे । अर्दब्धेन ब्रह्म॑णा 

वावृधान: स त्वं न॑ इन्द्र दिवि घंच्छर्म' यच्छ तवेद्धिष्णो बहुधा वीर्या | णि। 

त्वं न: पृणीहि पशुभिर्विश्वरूपैः सुधायों मा थेहि परमे व्यो | मन्‌॥ १२॥ 

हे प्रभो! आप दिविन्दुलोक में अदब्ध:-अहिंसित सत्तावाले हैं, उत-और पृथिव्याम्-इस 
पृथिवीलोक पर भी अहिंसित सत्तावाले हैं। आप सर्वोपरि हैं, आपको कोई अतिक्रान्त नहीं कर 
सकता। ते>आपकी महिमानं-महिमा को अन्तरिक्षे-अन्तरिक्षलोक में भी न आपु:-व्याप्त नहीं 
कर सकते | आपकी महिमा अन्तरिक्ष से महान्‌ है। वस्तुत: आप तीनों लोकों को अपने एकदेश 
में ही व्याप्त किये हुए हैं। २. अदब्धेन"-अहिंसित--कभी नष्ट न होनेवाले ब्रह्मणा-इस वेदज्ञान 
से वावृधान:"हमारा वर्धन करते हुए सः-वे त्वम्-आप नः-हमारे लिए. दिवि सन्‌जअपने 
प्रकाशमयरूप में होते हुए शर्म यच्छ-सुख दीजिए। आपके ही तो अनन्त पराक्रम हैं। शेष 
पूर्वबत्‌ | 

भावार्थ-प्रभु की महिमा त्रिलोकी में सर्वत्र व्याप्त है। वे प्रभु अहिंसित वेदज्ञान से हमारा 
वर्धन करते हुए हमारे लिए सुख प्राप्त कराएँ। 

ऋषि:--ब्रह्मा ॥ देवता--आदित्य: ॥ छन्‍्द:--प्रकृति: ॥ 
'पडञ्चभूतों की कल्याणरूपता 

या त॑ इन्द्र तनूरप्सु या पृथिव्यां यान्तरग्नौ या त॑ इन्द्र पव॑माने स्व॒र्विदिं। ययेंन्द्र 

तन्वाईन्तरिक्षं व्यापिथ तया न इन्द्र तन्‍्वाई शर्म यच्छ तवेद्धिष्णो बहुधा वीर्या [णि। 

त्वं न: पृणीहि पशुभिर्विश्वरूँपै: सुधायों मा धेहि परमे व्यो [| मन्‌॥ १३॥ 

१. हे इन्द्र-सर्वशक्तिमन्‌ प्रभो ! या-जो ते"तेरी तनू:-मूर्त्ति, अर्थात्‌ रस-रूप शक्ति अप्सु-जलों 
में है (रसो5हमप्सु कौन्तेय), याजजो तेरी पृथिव्याम्‌र पुण्यगन्ध रूप! शक्ति पृथिवी में है 
वाज्जो तेरी अग्नौ अन्त:"तेजरूप शक्ति अग्रि में है (पुण्यों गन्ध: पृथिव्याञ्च, तेजाश्चास्मि 
विभावसौ ) । हे इन्द्र-सर्वशक्तिमन्‌ प्रभो! या-जो ते-तेरी शक्ति पबमाने-इस निरन्तर बहनेवाली 
व जीवन को पवित्र बनानेवाली वायु में है, जो वायु स्वःविदि-सुख को प्राप्त करानेवाली है 
और हे इन्द्र-सर्वशक्तिमन्‌ प्रभो ! यया तन्वा-अपनी जिस मूर्त्ति व शक्ति से अन्तरिक्ष॑ व्यापिथ-आपने 
सारे अन्तरिक्ष को व्याप्त किया हुआ है, हे इन्द्र-ऐश्वर्यशालिन्‌ प्रभो! तया तन्‍्वा-उस स्वरूप 
व शक्ति से नः शर्म यच्छ-हमारे लिए कल्याण दीजिए। २. हे प्रभो! आपके ही निश्चय से 
अनन्त पराक्रम हैं। शेष पूर्ववत्‌। 

भावार्थ--जल, पृथिवी, अग्नि, वायु व सम्पूर्ण अन्तरिक्ष में प्रभु की जो शक्तियाँ हैं, वे 
हमारा कल्याण करनेवाली हों। 

ऋषि: --ब्रह्मा ॥ देवता--आदित्य: ॥ छनन्‍्द:--पञ्चपदाशक्वरी ॥ 
प्रभु-प्राप्ति का मार्ग 

त्वामिनद्ध ब्रह्म॑णा व॒र्धय॑न्तः स॒त्र॑ नि षेंदु#ष॑यो नाध॑मानास्तवेद्धिंष्णो बहुधा वीर्या [णि। 

त्वं न॑: पृणीहि पशुभिर्विश्वरूपैः सुधायों मा थधेहि परमे व्यो [| मन्‌॥ १४॥ 

१. हे इन्द्र>परमैश्वर्यशालिन्‌ प्रभो ! ऋषय:-तत्त्वद्रष्टा लोग त्वाम्-आपको ब्रह्मणा>ज्ञानपूर्वक 


सप्तदर्श काण्डम्‌ २७.२.१७ श््णु 


उच्चारित स्तुति-वाणियों के द्वारा वर्धयन्त:-बढ़ाते हुए तथा नाधमाना:5आपकी प्राप्ति की कामना 
करते हुए सत्र निषेदु:्यज्ञों में आसीन होते हैं। २. हे विष्णों! आपके ही तो अनन्त पराक्रम 
हैं। शेष पूर्ववत्‌। 

भावार्थ--प्रभु-प्राप्ति के लिए आवश्यक है कि (क) हम ऋषि>तत्त्वद्रष्टा बनें, (ख) हममें 
प्रभु-प्राप्ति की प्रबल कामना हो, (ग) ज्ञानपूर्वक-स्तुति वाणियों का उच्चारण करते हुए हम 
अपने हृदयों में प्रभु को बढ़ाने के लिए यत्नशील हों, (घ) यज्ञादि उत्तम कर्मों में प्रवृत्त रहें। 

ऋषि:--ब्रह्मा ॥ देवता--आदित्य: ॥ छनन्‍्द:--पउ्चपदाशक्वरी ॥ 
उत्स 

त्वं तृतं त्वं पर्येष्युत्स सहस्त्रधारं विदर्थ॑ स्व॒र्विदं तवेद्धिष्णों बहुधा वीर्या [| णि। 

त्वं न: पृणीहि पशुभि॑र्विश्वरूपैः सुधायों मा धेहि परमे व्यो मिन्‌॥ १५॥ 

१. हे प्रभो ! त्वमू-आप ही तृतम्‌- प्रकृति, जीव व परमात्मा' के ज्ञान का विस्तार करनेवाले 
उत्समूरज्ञानस्त्रोत को पर्येषि-व्याप्त किये हुए हो। जो उत्स, सहस्त्रधारम्‌-हज़ारों प्रकार से हमारा 
धारण करनेवाला है, विदथम्‌रज्ञानरूप है, हमारे लिए सब ज्ञानों को प्राप्त करानेवाला है तथा 
स्वर्विदम्-आत्मप्रकाश व सुख को प्राप्त कराता है। २. हे विष्णो! आपके ही तो अनन्त पराक्रम 
हैं। शेष पूर्वजत्‌। 

भावार्थ--प्रभु ही उस ज्ञानस्त्रोत का व्यापन किये हुए हैं जो प्रकृति, जीव व परमात्मा के 
ज्ञान का विस्तार करता है, हज़ारों प्रकार से हमारा धारण करता है, हमें ज्ञान प्राप्त कराता तथा 
सुख देता है। 

ऋषि:--ब्रह्मा ॥ देवता--आदित्य: ॥ छन्‍्द:--सप्तपदातिक्षृति: ॥ 
ऋत के मार्ग के अनुपात में 

त्वं रक्षसे प्रदिशश्चतंस्त्रस्त्वं शोचिषा नभ॑सी वि भांसि। त्वमिमा विश्वा 

भुवनानु तिषछस ऋतस्य॒ पन्थामन्वेंषि विद्वांस्तवेद्धिष्णो बहुधा बीर्या [ णि। 

त्वं न॑: पृणीहि पशुभिर्विश्वरूपैः सुधायों मा धेहि परमे व्यो [| मन्‌॥ १६॥ 

१. हे प्रभो! त्वम-आप ही अतत्त्र: प्रदिश:-चारों प्रकृष्ट दिशाओं को--इन दिशाओं में 
स्थित प्राणियों को रक्षसे-रक्षित करते हैं। त्वम्-आप ही शोचिषा-दीसि से नभसीनचुलोक व 
अन्तरिक्षलोक को विभासि-विशिष्टरूप से दीप्त करते हैं। २. त्वम्-आप इमानइन विश्वा 
भुवना"सब लोकों में अनुतिष्ठसे-व्याप्त होकर स्थित हैं । विद्वान्‌-सर्वज्ञ होते हुए आप ऋतस्य 
पन्थाम्‌ अनु एषि-"ऋत के मार्ग के अनुपात में हमें प्राप्त होते हैं। जितना-जितना हम ऋत के 
मार्ग का अनुसरण करते हैं, उतना ही आपको प्राप्त करनेवाले होते हैं। हे प्रभो! आपके तो अनन्त 
पराक्रम हैं। शेष पूर्ववत्‌। 

भावार्थ--उस सर्वरक्षक, सर्वव्यापक प्रभु को हम उतना ही प्राप्त करेंगे जितना कि ऋत 
के मार्ग पर चलेंगे। हमारे कर्म ऋत के अनुसार हों--ठीक समय पर व ठीक स्थान में हों। 

ऋषि:--ब्रह्मा ॥ देवता--आदित्य: ॥ छन्‍्द:--पड्चपदाविराडतिशक्वरी ॥ 
बाहर प्रभु की महिमा, अन्दर प्रभु 
'पञ्चभिः पराडः तपस्येक॑ैयार्वाडश॑स्तिमेषि सुदिने बाध॑मानस्तवेद्धिष्णो बहुधा 
वीर्या [णि। त्वं न: पृणीहि पशुभिर्विश्वरूँपै: सुधायों मा धेहि पर॒मे व्यो [| मन्‌॥ १७॥ 

१. हे प्रभो | पठ्चभ्िि:>मेरी इन पाँचों ज्ञानेन्द्रियों से आप पराड्र-बाहर तपसिन्दीप्त होते 
हो। मेरी इन्द्रियाँ बाहर सर्वत्र आपकी ही महिमा को देखती हैं | एकयारएक मन की मननशक्ति 
से आप अर्वाड्न"”अन्दर दीघ्त होते हो। मैं मनन करता हुआ हृदयदेश में आपके प्रकाश को देखता 
हूँ। २. इस सुदिने-सुदिन में जबकि मेरी इन्द्रियाँ सर्वत्र आपकी महिमा को देखने का प्रयत्न 
करती हैं और मन में आपके प्रकाश का अनुभव होता है, आप अशस्तिम्‌5सब बुराइयों को 
बाधमानः-रोकते हुए--हमसे दूर करते हुए एपि"हमें प्रास होते हैं। हे प्रभो! आपके अनन्त 
पराक्रम हैं। शेष पूर्वबत्‌। 

भावार्थ--हम ज्ञानेन्द्रियों से ब्रह्माण्ड में प्रभु की महिमा को देखें, हृदय में मनन द्वारा प्रभु 
के प्रकाश का अनुभव करें | यह हमारे जीवन का महान्‌ सुदिन होगा जब प्रभु हमारी सब बुराइयों 
को समाप्त कर देंगे। 

ऋषि:--ब्रह्मा ॥ देवता--आदित्य: ॥ छन्‍्द:--भुरिगष्टि: ॥ 
याग, होम 

त्वमिन्द्रस्त्वं महेन्द्रस्त्व॑ लोकस्त्वं प्रजाप॑ति: | तुभ्य॑ यज्ञों वि तांयते 

तुभ्ये जुह्नति जुह्न॑तस्तवेद्विष्णो बहुधा वीर्या [| णि। 

त्वं न॑: पृणीहि पशुभिर्विश्वरूपैः सुधायों मा धेहि परमे व्यों | मन्‌॥ १८॥ 

१. हे प्रभो! त्वम-आप इन्द्र:-परमैश्वर्यशाली हो, त्वम्-आप महेन्द्र:-महान्‌ इन्द्र हो--वृत्र 
आदि के विनाशक सर्वशक्तिमान्‌ हो (इन्द्रों बै वृत्रं हत्वा महान्‌ अभवत्‌ | ऐ०्ञा० १.१) | त्वं 
लोक:ः-आप ही प्रकाश हो, त्वं प्रजापति:-आप सब प्रजाओं के पालक हो प्रकाश प्राप्त कराके 
मार्ग दिखाते हो और इसप्रकार हमारा रक्षण करते हो। २. हे प्रभो! तुभ्यम-आपकोीो प्राप्ति के 
लिए ही यज्ञ: वितायते"यज्ञ का विस्तार किया जाता है। इन यज्ञों के द्वारा ही तो आपका उपासन 
होता है। जुद्भबतः-आहतियाँ देनेवाले होमकर्त्ता लोग तुभ्यम्‌-आपकी प्राप्ति के लिए ही 
जुह्बति-आहुतियाँ देते हैं--होम करते हैं। (याज्ञा पुरोवाक्या पुर:सर॑ हूयमाना यागा: तद्रहिता 
होमा:) सब याग और होम आपकी प्रासि के लिए ही होते हैं। हे प्रभो! आपके तो अनन्त 
पराक्रम हैं। शेष पूर्ववत्‌। 

भावार्थ-हे प्रभों! आप “इन्द्र हो--महेन्द्र हो” लोक हो, प्रजापति हो”। आपकी प्राप्ति के 
लिए ही ये सब याग व होम किये जाते हैं। 

ऋषि:--ब्रह्मा ॥ देवता--आदित्य: ॥ छन्‍्द:--अत्यष्टि: ॥ 
अदभुत रचना 

अस॑ति सत्प्रतिछितं स॒ति भूतं प्रतिछितम। भूत॑ ह भव्य आहिंतं 

भव्य भूते प्रतिछितं तवेद्धिष्णो बहुधा वीर्या | णि। 

त्वं न: पृणीहि पशुभिर्विश्वरूपै: सुधायों मा धेहि परमे व्यो [| मन्‌॥ १९॥ 

१. असतिन्‍"अदृश्य अव्यक्त प्रकृति में सत्>प्रकृति का बिकारभूत यह दृश्य महत्तत्त्व 
'प्रतिष्ठितम्‌-प्रतिष्ठित है। प्रकृति से महत्तत्त्व का प्रादुर्भाव होता है। सति-इस महत्त्व में भूतम्‌न 
भूतपञ्चक--पृथिव्यादि पंचभूत प्रतिष्ठितम्‌्5प्रतिष्ठित हैं। यह भूतम्‌्पंचभूत भव्येनइस सब 
कार्यसमूह में--सब पदार्थों में आहितमू-निश्चय से आहित हैं,--अनुगत हैं । यह भव्यमरकार्यजगत्‌ 
भूते-अपने उपादानकारणभूत भूतपंड्चक में प्रतिष्ठितम्‌ भूतम्‌न्आश्रित है। हे विष्णो! आपके 
ही ये अनन्त पराक्रम हैं। शेष पूर्ववत्‌। 

भावार्थ--संसार का स्वरूप अद्भुत हैं। 'किस प्रकार अव्यक्त प्रकृति से यह व्यक्त महत्तत्व 
पैदा होता है। किस प्रकार उससे पंचभूतों का प्रादुर्भाव होकर यह संसार प्रकट हो जाता है।' 
यह सब चिन्तन करता हुआ उपासक यह कह उठता है कि हे विष्णो! आपके ये अनन्त पराक्रम 
हैं। 


ऋषि:--ब्रह्मा ॥ देवता--आदित्य: ॥ छनन्‍्द:--ककुप्‌॥ 
शुक्र:-भ्राज: 

शुक्रो सि भ्राजो उसि। 

स यथा त्वं भ्राज॑ता भ्राजोउस्थेवाह भ्राज॑ता भ्राज्यासम्‌॥ २०॥ 

१. हे प्रभो! आप शुक्र: असि-अत्यन्त निर्मलस्वरूप हैं--कलुष-लेश से भी संस्पृष्ट नहीं 
हैं-- अपापविद्ध हैं। भ्राज: असिनदीप हैं-सकल-लोक-प्रकाशक तेज से युक्त हैं। २. सः 
त्वम5 वे आप यथा-जिस प्रकार भ्राजता भ्राज: असिन-सकल-लोक-प्रकाशक तेजोमयरूप से 
दीस हैं, एब-इसीप्रकार अहमर-मैं भ्राजता-दीपतरूप शरीर-कान्ति से भ्राज्यासम्‌नदीप्त होऊँ। 
तेजोमय आपकी उपासना मुझे भी तेजोमय बनाए। 

| भावार्थ-प्रभु अत्यन्त निर्मलस्वरूप हैं, तेजस्वी हैं। प्रभु की उपासना से मैं भी दीप्त बन 
आरऊँ। 
ऋषि:--बहा ॥ देवता--आदित्य: ॥ छनन्‍्द:--चतुष्पदोपरिष्टादबृहती ॥ 
रूचिः 

रूचिरसि रोचो उिसि। स यथा त्वं रुच्यां रोचो<स्थेवाहं 

'पशुभिएच ब्राह्मणवर्चसेन च्व रुचिषीय॥ २१॥ 

२. हे प्रभो! रूचि: असि-आप दीप्तरूप हैं तथा रोचः असि"सकललोक के दीपक हैं। 
प्रकाशस्वरूप होते हुए. आप सम्पूर्ण संसार को प्रकाशित कर रहे हैं। २. स त्वम्-वे आप 
यथा-जिस प्रकार रुच्या-दीप्ति से रोच: असि--सम्पूर्ण संसार को दीस करनेवाले हैं, एव-इसीप्रकार 
अहमरमैं पशुभिः च ब्राह्मणवर्चसेन चर (पशुन्त/०) यज्ञाग्रियों से तथा ज्ञान के तेज से 
रूचिषीय-दीस जीवनवाला बनूँ। मेरी कर्मेन्द्रियाँ यज्ञाग्रि को प्रज्वलित करें तो मेरी ज्ञानेन्द्रियाँ 
ज्ञान के तेज को दीप्त करनेवाली बनें। इस प्रकार ये यज्ञ व ज्ञान मुझे दीपत जीवनवाला बनाएँ। 

भावार्थ-प्रभु दी हैं, संसार के दीपक हैं। मैं भी यज्ञों को करता हुआ व स्वाध्याय द्वारा 
ज्ञान को बढ़ाता हुआ चमकूँ। 

ऋषि:--ब्रह्मा ॥ देवता--आदित्य: ॥ छनन्‍्द:--२२ अनुष्टुप, २३ निचृदबृहती ॥ 
ज्ञानोदय+अन्धकारविलय 

उद्यते नरम॑ उदायते नम उर्दिताय नर्मः। 

विराजे नरम: स्व॒राजे नमः सम्राजे नर्मः॥ २२॥ 

अस्तंयते न्मोंस्तमेष्यते नमो5स्त॑मिताय नम॑ः। 

विराजे नरम: स्व॒राजे नमः सम्राजे नर्म:॥ २३॥ 

₹. उद्यते-उदय होते हुए ज्ञानसूर्य के लिए नमः-नमस्कार हो, उदायते-कुछ उदित हो गये 
इस ज्ञानसूर्य के लिए नमः-नमस्कार हो और उदिताय>"उदित हुए इस ज्ञानसूर्य के लिए 
नमः-नमस्कार हो। २. “उद्यन्‌' प्रकृतिविज्ञान सूर्यवाले बिराजे-अतएव विशिष्टरूप से दीप 

होनेवाले इस पुरुष के लिए नम:-हम आदर देते हैं। ' उदायत्‌' ज्ञानसूर्यवाले इस स्वराजे"आत्मज्ञान 
की दीप्ति से दीप्त पुरुष के लिए नमः-हम प्रणाम करते हैं। उदित ब्रह्मज्ञान सूर्यवाले इस 
सम्राजे-सम्यक्‌ दीघप्त पुरुष के लिए नमः"हम नमस्कार करते हैं। ३. उद्यन्‌ ज्ञानसूर्य के होने 
पर इस अस्तंयते>अस्त को जाते हुए वासनान्धकार के लिए हम नमः-प्रभु के प्रति नमन करते 
हैं। 'उदायत्‌' ज्ञानसूर्य के होने पर अस्तम्‌ एष्यते-कुछ अस्त हो गये वासनान्धकार के लिए 
नमः5हम प्रभु का नमन करते हैं और “उदित' ज्ञानसूर्य के होने पर अस्तमिताय-अस्त हो गये 
वासनान्धकार के लिए नमः-हम प्रभु का नमन करते हैं। अस्त को जाते हए वासनान्धकार के 
होने पर विराजे-विशिष्ट दीसिवाले इस पुरुष के लिए नम:ः-आदर हो। कुछ अस्त हो गये 
वासनान्धकारवाले इस स्वराजे-"आत्मदीप्तिवाले पुरुष के लिए नमः-नमस्कार हो | अस्तमिताय- 
अस्त हुए वासनान्धकारवाले इस सप्राजे5सम्यक्‌ दीप्त पुरुष के लिए नमः-नमस्कार हो। 

भावार्थ--हम ज्ञानसूर्य के उदय के द्वारा वासनान्धकार के विलय के लिए यत्नशील हों, 
तभी हम विशिष्ट दीप्तिवाले (विराट), आत्मदीप्तिवाले (स्वराट्‌) व सम्यक्‌ दीपमिवाले (सम्राट) 
बन पाएँगे। 

ऋषि:--ब्रह्मा ॥ देवता--आदित्य: ॥ छन्‍्द:--विराडत्यष्टि: ॥ 
आदित्योदय 

उर्द॑गादयमांदित्यो विश्वेंन तप॑ंसा स॒ह। सपल्रान्महं। रन्धयन्मा 

चाहं द्विंषते र॑ध॑ तवेद्धिष्णो बहुधा वीर्या [ णि। 

त्व॑ं न: पृणीहि पशुभिर्विश्वरूँपैः सुधायों मा धेहि परमे व्यो [मिन्‌॥ २४॥ 

१. अयमत्यह आदित्य-(आदानातू) सारे ब्रह्माण्ड को अपने में समा लेनेवाला प्रभु 
उदगात््‌-मेरे हृदयदेश में प्रादुर्भूत हुआ है। गतमन्त्र के अनुसार वासनान्धकार के विलीन होने 
पर प्रभु का प्रकाश दिखता ही है। यह प्रभु विश्वेन-सम्पूर्ण तपसा सह-दीप्ति के साथ यहाँ 
डउदित हुआ है। प्रभु ही सपत्नान्‌-काम-क्रोधादि शत्रुओं को महां रन्धयन-मेरे लिए वशीभूत 
करते हैं। च-और प्रभु के अनुग्रह से अहम्‌मैं द्विषते मा रधम-इस कामरूप शत्रु के कभी 
वशीभूत न हो जाऊँ। हे विष्णों! आपके पराक्रम अनन्त हैं। शेष मन्त्र १९ के अनुसार। 

भावार्थ--हृदयदेश में प्रभुरूप सूर्य के उदित होते ही काम-क्रोध का अन्धकार नष्ट हो 
जाता है। प्रभु हमारे लिए इन सब शत्रुओं का विनाश कर देते हैं। 

ऋषि:--बअह्मा ॥ देवता--आदित्य: ॥ छन्द:--अनुष्टुप्‌ ॥ 
प्रभुरूप नाव 

आदित्य नावामार्रुक्षः शतारिंत्रां स्व॒स्तयें | 

अहर्मात्य॑पीपरो रात्रि सत्रातिं पारय॥ २५॥ 

१. है आदित्यसबका अपने में आदान करनेवाले प्रभो! नावम्‌-भवसागर को पार करने 
के लिए नौकारूप जो आप हैं, उनपर आरुक्ष: ( आरोहम्‌)-मैंने आरोहण किया है। उस नाव 
पर जोकि शतारित्राम्-सैकड़ों चप्पुओंवाली है। प्रभु के रक्षासाधन अनेक हैं । स्वस्तये-कल्याण 
के लिए मैंने इस नाव पर आरोहण किया है। २. हे प्रभो! अहः मा अति अपीपर:-दिन में 
सब अपत्तियों के परिहारपूर्वक मुझे आपने पार किया है तथा सत्रा-साथ ही, दिन के साथ 
मध्य में व्यवधान न करके रात्रि अतिपारयनरात में भी पार ले-चलिए। 

भावार्थ--प्रभुरूप नाव पर आरोहण करके हम दिन-रात, सब आपत्तियों से रहित होते 

हुए भवसागर को तैरते चलें। 
ऋषि:--ब्रह्मा ॥ देवता--आदिरत्य: ॥ छन्‍्द:--अनुष्टुप्‌ ॥ 
शतारित्रा नौः 

सूर्य नावमारूुक्षः शतारिंत्रां स्व॒स्तयें। रात्रि मात्य॑पीपरोडह॑: सत्रातिं पारय॥ २६॥ 

१. है सूर्य-सम्पूर्ण जगत्‌ को उत्पन्न व प्रेरित करनेवाले प्रभो! मैं नावम्‌-नौकारूप आप 
पर आरुक्षः>आरूढ़ हुआ हूँ। यह नाव शतारित्रा-सैकड़ों चप्पुओंवाली है। स्वस्तये-यह हमारे 
कल्याण के लिए है। रात्रि मा अति अपीपर:-रात में आपने मुझे पार किया ही है। अब 
सत्रा-साथ ही, बिना व्यवधान के अहं अतिपारयरदिन में भी पार कीजिए, । 

भावार्थ-प्रभु का आश्रय ही हमें इस भवसागर से तराता है। 

ऋषि:--ब्रह्मा ॥| देवता--आदित्य: ॥ छन्द:--जगती ॥ 
ज्योतिषा वर्चसा च 

प्रजाप॑त्तेरावृत्तों त्रह्मंणा वर्मीणाहं क्श्यप॑स्य॒ ज्योतिषा वर्चीसा च। 

जरद॑ष्टि: कृतवीर्यों विहांया: सहस्त्रांयु: सुकृतश्चरेयम्‌॥ २७॥ 

१. अहमे-मैं प्रजापतेः-प्रजाओं के रक्षक उस प्रभु के ब्रह्मणा वर्मणा>"ज्ञानरूप कबच से 
आवृतः-आवृत हुआ-हुआ च-और कश्यपस्य (पश्यकस्य)डस सर्वद्रष्टा प्रभु की ज्योतिषा 
वर्चसा-ज्ञानज्योति व तेजस्विता से आवृत हुआ-हुआ जरदष्टिः-जीर्णावस्था तक उचित भोगों 
को भोगता हुआ, कृतवीर्य:-सम्पादित शक्तिवाला विहाया:-( अहोड्ः गतौ) विशिष्ट गतिवाला, 
सहस्त्रायु:-अपरिमित आयुष्यवाला, खूब ही दीर्घजीवनवाला, सुकृतः-पुण्य कर्मों के करनेवाला 
चरेयम्‌-इस पृथिवी पर विचरण करूँ। 

भावार्थ--ज्ञानरूप कवच से आवृत हुआ-हुआ मैं ज्ञानी व वर्चस्वी बनूँ। दीर्घ व सुन्दर 
जीवन को प्राप्त करूँ। मस्तिष्क में ज्योतिवाला, शरीर में शक्तिवाला बनूँ। 

ऋषि:--ब्रह्मा ॥ देवता--आदित्य: ॥ छन्द:-्रिष्टुप्‌॥ 
ज्ञानकबच का धारण 

परींवृतो ब्रह्मंणा वर्म॑णाह कश्यप॑स्थ ज्योतिषा वर्चसा च। 

मा मा प्रापन्निष॑वों दैव्या या मा मानुषीरव॑सृष्टा वधाय॑॥ २८॥ 

१. अहम्‌मैं ब्रह्मणा वर्मणा-ज्ञानरूप कवच से परीवृतः-अपने को समन्तात्‌ आच्छादित 
किये हुए होऊँ च-और कश्यपस्यउस सर्वद्रष्टा प्रभु की ज्योतिषा वर्चसालज्ञानज्योति व 
त्तेजस्विता से मैं अपने को परीवृत करूँ। २. इसप्रकार ज्ञानकवच को धारण करने पर मातमुझे 
या:-जो दैव्या:-देव से प्रेरित इषव:-बाण हैं वे मा प्रापन्‌-मत प्राप्त हों, इसीप्रकार वधाय वध 
के लिए अवसृष्ट:-छोड़े हुए मानुषी:-(इषव: ) मानव-बाण मान्मत प्राप्त हों। हम ज्ञानकवच 
को धारण करके उत्तम कर्मों को करते हुए न तो आधिदैविक आपत्तियों का शिकार हों और 
न ही आधिभौतिक आपत्तियाँ हमें घेर लें। 

भावार्थ--ज्ञान का कवच हमें आधिदैविक व आधिभौतिक आपत्तियों से रक्षित करनेवला 
हो। 

ऋषि:--ब्रह्मा ॥ देवता--आदित्य: ॥ छन्द:--त्रिष्टुप्‌ ॥ 
पाप व मृत्यु से दूर 

ऋतेन॑ गुप्त ऋतुर्भिश्च सर्वै्भुतेन॑ गुप्तो भव्येंन चाहम्‌। 

मा मा प्राप॑त्पाप्मा मोत मृत्युरन्तर्देधिड्ह॑ स॑लिलेन॑ बाचः॥ २९॥ 

१. अहमजमैं ऋतेन गुप्त:-ऋत के द्वारा--नियमित क्रियाओं के द्वारा रक्षित किया गया हूँ 
चरऔर सर्जे: ऋतुत्पि:-सब ऋतुओं से रक्षित हुआ हूँ। ऋतुचर्या के ठीक पालन के कारण 
स्वस्थ बना हूँ। भूतेन भव्येन च गुप्त:ः-उपादानकारणभूत “पृथिवी, जल, तेज, वायु व आकाश! 
रूप पज्चभूतों से तथा इन भूतों से उत्पन्न शरीर आदि से मैं गुप्तः-सुरक्षित हुआ हूँ। इन भूतों 
के साथ उचित सम्पर्क से स्वाभाविक जीवन बिताने से मैं स्वस्थ बना दूँ। २. मा-मुझे पाप्मा- 
पाप मा प्रापत्‌-मत प्राप्त हो। उत-और मृत्यु: मानमृत्यु भी मत प्राप्त हो। पाप का परिणाम ही 
मृत्यु होती है। अहमूर-मैं वाच:-ज्ञान की वाणियों के सलिलेन-जल से अन्तर्दधे-अपने को 
अन्तर्हित करता हूँ। इनसे अन्तर्हित होने पर मुझ तक पाप व मृत्यु का पहुँचना नहीं हो पाता। 
जैसे जल से भरी खाई (परिखा) शत्रु को किले की दीवार तक नहीं आने देती, इसीप्रकार 
ज्ञानजल से अन्तर्हित मुझ तक ये पाप ब मृत्यु नहीं पहुँच पाते। 

भावार्थ--मेरा जीवन नियमित हो। ऋतुचर्या का मैं ठीक से पालन करूँ। पृथिवी आदि 
पञ्चभूतों व तज्जन्य सूर्य आदि से मेरा समुचित सम्पर्क हो। साथ ही ज्ञान के जल से मैं अपने 
को सदा पवित्र बनाऊँ। इसप्रकार पाप व मृत्यु से मैं बचा रहूँ। 

ऋषि:--ब्रह्मा ॥ देवता--आदित्य: ॥ छन्द:--जगती ॥ 
“अग्रि-सूर्य, उषाएँ व पर्वत' 

अग्निर्मी गोप्ता परिं पातु विश्वत॑ उद्यन्त्सूय्यों' नुदतां मृत्युपाशान्‌। 

व्युच्छन्तीरुषस: पर्वीता श्रुवा: सहस्त्रे प्राणा मय्या य॑तन्ताम्‌॥ ३०॥ 

१. गोप्तानजीवन का रक्षक अग्लिः-अग्नितत्त्व मा-मुझे विश्वतः परिपातु-सब ओर से रक्षित 
करे। शरीर में उचित मात्रा में अग्रितत््व जीवन के लिए आवश्यक है। वस्तुत: यही जीवन 
का रक्षण करता है। उद्यन्‌ सूर्य:-उदय होता हुआ सूर्य मृत्युपाशान्‌-रोगों के बन्धनों को 
नुदतामू्‌-हमसे दूर धकेलनेवाला हो। “उद्यान्नादित्य: क्रिमीन्‌ हन्ति निम्लोचन्‌ हन्तु रश्मिभि: 
उदय होता हुआ सूर्य रोगकृमियों को नष्ट करता ही है, अस्त होता हुआ सूर्य भी रश्मियों से 
इन कृमियों का विनाश करता है। २. व्युच्छन्ती-अन्धकार का विवासन करती हुई उषसः-उषाएँ 
तथा श्लुवाः पर्वता:ः-अपने स्थान से च्युत न होनेवाले पर्वत मुझसे मृत्यु व पापों को दूर करें। 
उषा का वायुमण्डल तथा पर्वतों का वायु ओज़ोनगैस की अधिकतावाला होता है, अतएव यह 
स्वास्थ्यजनक है और मृत्यु को दूर करता है। हे प्रभो! 'अग्रि, सूर्य, उषा व पर्वतों” का सम्पर्क 
हमें स्वस्थ बनाए-- मृत्यु को हमसे दूर रक्खे | सहस्त्र प्राणा:-अपरिमित प्राणशक्तियाँ मयि-मुझ 
में आयतन्तामू-विविध चेष्टाओं का सम्पादन करनेवाली हों, अर्थात्‌ शरीर में प्राणों का कार्य 
समुचितरूप से चलता रहे। 

भावार्थ--हमारे जीवन में 'अग्रि, सूर्य, उषाएँ व पर्वत” सब रोगों को दूर करनेवाले हों। 
शरीर में प्राणों के विविध कार्य ठीकरूप में चलते रहें। 

॥ इति सप्तदर्श काण्डम्‌॥ 


